

संगमयुग- बाबा र बच्चाहरूको मिलनको युग

आज सबै मिलन मेला मनाउनको लागि आइपुगेका छौ। यो हो नै बाबा र बच्चाहरूको मधुर मिलनको मेला। जुन मिलन मेलाको लागि अनेक आत्माहरूले, अनेक प्रकारको प्रयत्न गरेर पनि बेअन्त्य, असम्भव अथवा मुस्किल भनेर प्रतीक्षामा नै रहेका छन्। कहिले होला- यही आशामा चले र अहिले पनि चलिरहेका छन्। यस्ता पनि अन्य आत्माहरू छन् जसले कहिले हुन्छ, कहिले आउनु हुन्छ, कहिले मिल्नु हुन्छ? यस्ता वियोगका गीत गाइरहन्छन्। उनीहरू सबै हुन्- कहिले भन्नेवाला र तिमीहरू सबै हो- अहिले भन्नेवाला। उनीहरू वियोगी र तिमीहरू सहज योगी। सेकेन्डमा मिलनको अनुभव गर्नेवाला। अहिले पनि कसैले तिमीहरू सँग सोध्यो- बाबा सँग मिलन कहिले र कति समयमा हुन्छ? के भन्छौ? निश्चय र उमंगले यही भन्छौ- बाबा सँग मिल्न, बच्चाहरूको लागि कहिल्यै मुस्किल हुन सक्दैन। सहज र सदाको मिलन छ। संगमयुग हो नै बाबा र बच्चाहरूको मिलनको युग। निरन्तर मिलनमा रहन्छौ नि? हो नै मेला। मेला अर्थात् मिलाप। धेरै खुशीले भन्छौ- तपाईंहरू मिल्न लागि भन्नुहुन्छ तर हामी त सदा उहाँको नै साथमा अर्थात् बाबाको साथमा खान्छौं-पिउँछौं, हिँड्छौं, खेल्छौं, पालना लिइरहन्छौं। यति खुशी रहन्छ? उनीहरूले सोध्यो- परमात्मा बाबा सँग स्नेह कसरी हुन्छ, मन कसरी लाग्छ? र, तिमी दिल देखि यही आवाज निकल्छ- मन कसरी लगाउने त कुरै नगर तर मन नै उहाँको भयो। तिमी मन हो र? जुन मन कसरी लगाउने? मन बाबालाई दिइसक्यौ त्यसैले कसको भयो? तिमी वा बाबाको? जब मन नै बाबाको हो भने लगाउने कसरी? यो प्रश्न पनि उठ्न सक्दैन। प्यार कसरी गर्छौ? यो पनि प्रश्न छैन किनकि सदा प्यारमा डुबी नै रहन्छौं। प्यार स्वरूप बनेका छौं। मास्टर प्यारका सागर बन्यौं, त्यसैले प्यार गर्न पर्दैन, प्यारको स्वरूप भएका छौं। सारा दिन के अनुभव गर्छौ? प्यारको लहरहरू स्वतः नै आउँछन् नि। जति-जति ज्ञान सूर्यका किरणहरू वा प्रकाश बढ्छ त्यति नै धेरै प्यारको लहरहरू आउँछन्। अमृतबेला ज्ञान सूर्यको ज्ञान मुरलीले के काम गर्छ? खुब लहरहरू ल्याउँछ। सबै अनुभवी छौ हैन? कसरी ज्ञानका लहरहरू, सुखका लहरहरू, प्रेमका लहरहरू, शान्ति र शक्तिका लहरहरू आउँछन् र तिनै लहरहरूमा समाहित हुन्छौ। यही अलौकिक वर्सा प्राप्त गरिसकेका छौ नि! यही ब्राह्मण जीवन हो। लहरहरूमा समाहित हुँदा-हुँदै सागर समान बन्छौ। यस्तो मेला मनाइरहन्छौ वा अहिले मनाउन आएका हो? ब्राह्मण भनेर यदि सागरमा समाहित हुने अनुभव गरेनौ भने ब्राह्मण जीवनको विशेषता के रह्यो? यही विशेषतालाई नै वर्साको प्राप्ति भनिन्छ। सारा विश्वका ब्राह्मणहरू यही अलौकिक प्राप्तिको अनुभवको इच्छुक छन्।

अहिले पनि सर्व इच्छुक बच्चाहरू बापदादाको सामुन्ने छन्। बापदादाको अगाडि बेहदको हल छ। यस हलमा पनि सबै आउन सक्दैनन्। सबै बच्चाहरू दूरबीन लिएर बसेका छन्। साकारमा पनि टाढाको दृश्य नजिकै देख्ने अनुभवले, बापदादा पनि बच्चाहरूको सहज, श्रेष्ठ सर्व प्राप्तिलाई देखेर हर्षित हुनुहुन्छ। तिमीहरू सबै पनि त्यति हर्षित हुन्छौ वा कहिले हर्षित र कहिले माया सँग आकर्षित हुन्छौ? मायाको दुविधामा त रहँदैनौ! दुविधाले दलदल बनाइदिन्छ। अहिले त दलदल देखि निकलिएर दिलतख्त नशीन

२०७५ जेष्ठ २० आइतबार ३-०६-२०१८ ओम् शान्ति “अव्यक्त-बापदादा” रिभाइज ५-१२-८३ मधुबन
भएका छौ नि! सोच कहाँ दलदल कहाँ दिलतख्त! के राम्रो लाग्छ? कराउन वा तख्तमा चढेर बस्न!
राम्रो त तख्त लाग्छ फेरि दलदलतिर किन जान्छौ? दलदलको नजिक जानाले टाढाबाट नै दलदलले
आफू तर्फ तान्छ।

नयाँ सम्झेर आएका छौ वा कल्प-कल्पको अधिकारी सम्झेर आएका छौ? नयाँ आएका छौ नि!
परिचयको लागि नयाँ भनिन्छ तर पहिचान गर्नमा त नयाँ होइनौ नि। नयाँ बनेर चिन्नको लागि त
आएका होइनौ नि। पहिचानको तेस्रो नेत्र प्राप्त भइसकेको छ वा अहिले प्राप्त गर्न आएका हौ?

सबै आएका बच्चाहरूलाई, ब्राह्मण जन्मको सौगात जन्मदिनमा मिल्यो वा यहाँ जन्मदिन मनाउन
आएका हौ? जन्मदिनको सौगात बाबाद्वारा तेस्रो नेत्र मिल्छ। बाबालाई चिन्ने नेत्र मिल्छ। जन्म लिए
पछि, नेत्र मिले पछि सबैको मुखबाट पहिलो बोल के निकल्यो? बाबा। चिन्यौ तब त बाबा भन्यौ नि!
सबैलाई जन्मदिनको सौगात मिल्यो वा कसैको रहेको छ! सबैलाई मिलेको छ नि? सौगातलाई सदैव
सम्हालेर राखिन्छ, बापदादालाई त सबै बच्चाहरू एक अर्को भन्दा प्यारा छन्। अच्छा।

यस्ता सर्वअधिकारी आत्माहरूलाई, सदैव सागरको भिन्न-भिन्न लहरहरूमा लहराउने अनुभवी मूर्त
बच्चाहरूलाई, सदा दिलतख्त नशीन बच्चाहरूलाई, सदैव मिलन मेला मनाउने श्रेष्ठ आत्माहरूलाई,
साथ-साथै देश वा विदेशका दुरबीन लिएका बच्चाहरूलाई, विश्वका नचिनेका बच्चाहरूलाई पनि
बापदादाले याद-प्यार दिइरहनु भएको छ। सर्व आत्माहरूलाई यथा स्नेह तथा स्नेह सम्पन्न याद-प्यार
एवं वारिसहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

दादीजीहरू सँगः— बाबाको संगको रंग लागेको छ। बाबा समान बन्यौ! तिमीमा सदा के देखिन्छ? बाबा
देखिन्छ। त्यसैले सङ्ग लाग्यो नि। कसैलाई पनि तिमीलाई देख्दा बाबाको याद आउँछ किनकि
समाहित छौ। समाहित गरेर समान भयौ, त्यसैले विशेष स्नेह र सहयोगको छत्रछायाँ छ। विशेष पार्ट छ र
विशेष छत्रछायाँ खास वतनमा बनेको छ त्यसैले सदा हल्का छौ। कहिल्यै बोझ लाग्छ? छत्रछाया भित्र
छौ नि। धेरै राम्रो चलिरहेको छ। बापदादा देखेर हर्षित हुनुहुन्छ।

पार्टीहरू सँग— अव्यक्त बापदादाको व्यक्तिगत भेटघाट

१— सारा विश्वमा विशेष आत्मा हुँ, यो स्मृति सदा रहन्छ? विशेष आत्माको सेकेन्डमा पनि एउटा
संकल्प, एउटा बोल पनि साधारण गर्न सक्दैन। त्यसैले यही स्मृतिले सदा समर्थ बनाउँछ। समर्थ आत्मा
हौं, विशेष आत्मा हौं, यो नशा र खुशी सदा रहोस्। समर्थ अर्थात् व्यर्थलाई समाप्त गर्नेवाला। जसरी
सूर्यले अन्धकार र फोहोरलाई समाप्त गरिदिन्छ, त्यसरी नै समर्थ आत्माले व्यर्थलाई समाप्त गरिदिन्छन्।
व्यर्थको खाता खतम, श्रेष्ठ संकल्प, श्रेष्ठ कर्म, श्रेष्ठ बोल, सम्पर्क र सम्बन्धको खाता सदा बढिरहोस्।
यस्तो अनुभव हुन्छ? हामी हौं नै समर्थ आत्मा, यो स्मृति आउनासाथ व्यर्थ खतम हुन जान्छ। विस्मृति
भयो भने व्यर्थ सुरु हुन्छ। स्मृतिले स्थितिलाई स्वतः बनाउँछ। त्यसैले स्मृति स्वरूप बन। स्वरूप कहिल्यै

२०७५ जेष्ठ २० आइतबार ३-०६-२०१८ ओम् शान्ति “अव्यक्त-बापदादा” रिभाइज ५-१२-८३ मधुबन
पनि भुलिँदैने। तिम्नो स्वरूप हो स्मृति स्वरूप सो समर्थ स्वरूप। यही अभ्यास र लगन होस्। यही लगनमा
सदा मग्न रहनु— यही जीवन हो।

कहिल्यै पनि कुनै परिस्थितिमा, वायुमण्डलमा उमंग-उत्साह कम हुनेवाला होइनौ। सदा अगाडि बढ्ने
किनकि संगमयुग हो नै उमंग-उत्साह प्राप्त गराउने। यदि संगममा उमंग-उत्साह भएन भने सारा कल्पमा
हुन सक्दैन। अहिले भएन भने कहिल्यै हुँदैन। ब्राह्मण जीवन नै उमंग-उत्साहको जीवन हो। जे मिलेको
छ, त्यो सबैलाई बाढौं, यस्तो उमंग रहोस्। उत्साह सदा खुशीको निशानी हो। उत्साह हुने नै सदा खुशी
रहन्छ। उत्साह रहन्छ— जे पाउनु थियो त्यो पाएँ।

सदा अचल-अडोल स्थितिमा रहने अंगद समान श्रेष्ठ आत्माहरू हौं, यही नशा र खुशीमा रहने गर
किनकि सदा एकको रसमा रहने, एकरस स्थितिमा रहनेहरू सदा अचल रहन्छन्। जहाँ एक हुन्छ त्यहाँ
कुनै खिट-पिट हुँदैन। दुई भयो भने दुविधा हुन्छ। एकमा सदा न्यारा र प्यारा रहिन्छ। एकको अलावा
अन्यत्र कहीं पनि बुद्धि नजाओस्। जब एकमा सबै थोक प्राप्त हुन्छ भने अर्को तर्फ जाने नै किन! कति
सहज मार्ग मिल्यो। एक नै ठेगाना, एकबाट नै सर्व प्राप्त बाँकी चाहियो नै के! सबै मिल्यो पुग्यो, जो
चाहाना थियो, बाबालाई पाउने त्यो प्राप्त भयो। त्यसैले यही खुशीमा नाँचिराख, खुशीका गीत गाउँदै
गर। दुविधामा कुनै प्राप्ति छैन, त्यसैले एकमा नै सारा संसार अनुभव गर।

आफूलाई सदा हीरो पार्टधारी सम्झेर हरेक कर्म गर। जो हीरो पार्टधारी हुन्छन्, उनीहरूलाई कति खुशी
हुन्छ, त्यो त भयो हदको पार्ट। तिमीहरू सबैको बेहदको पार्ट छ। कसको साथ पार्ट खेल्नेवाला हौ?
कसको सहयोगी हौ? कुन सेवाको निमित्त हौ— यो स्मृति सदा रह्यो भने सदा हर्षित, सदा सम्पन्न, सदा
डबल लाइट रहन्छौ। हरेक कदममा उन्नति भइरहन्छ। के थिएँ र के बनेँ? वाह म र वाह मेरो भाग्य! सदा
यही गीत खुब गाऊ र अरूलाई पनि गाउन सिकाऊ। ५ हजार वर्षको लामो रेखा खिचियो त्यसैले
खुशीमा नाँच। अच्छा।

२— सदा एक बाबाको यादमा रहने, एकरस स्थितिमा स्थित रहने श्रेष्ठ आत्मा हौ नि! सदैव एकरस
आत्मा हौ वा अरू कुनै रसले आफू तर्फ खिच्छ? कुनै अन्य रसले आफू तर्फ खिचन त खिच्दैन नि?
तिमीहरू सबैको त छ नै एक। एकमा सबै समाहित छ। जब छ नै एक, अरू कोही छैन त्यसैले जान्छौ
कहाँ? कोही काका, मामा, चाचा त छैनन् नि। तिमीहरू सबैले के प्रतिज्ञा गर्नुहुँदो? यही प्रतिज्ञा गर्नुहुँदो
नि— सबैथोक हजुर नै हुनुहुन्छ। कुमारीहरूले पक्का प्रतिज्ञा गरेका छौ? पक्का प्रतिज्ञा गर्नुहुँदो अनि
वरमाला गलामा पन्थो। प्रतिज्ञा गर्नुहुँदो र वर मिल्नु भयो। वर पनि मिल्नु भयो र घर पनि मिल्यो। त्यसैले
वर र घर मिल्यो। कुमारीहरूको लागि आमा-बुवाले के सोच्नु पर्छ? वर र घर राम्रो मिलोस्।
तिमीहरूलाई त यस्तो वर मिल्नु भयो जसको महिमा जगले गर्छ। घर पनि यस्तो मिल्यो, जहाँ अप्राप्त
कुनै वस्तु छैन। त्यसैले पक्का वरमाला पहिरिएका छौ? यस्ता कुमारीहरूलाई भनिन्छ समझदार।
कुमारीहरू त हुन्छन् नै समझदार। बापदादालाई कुमारीहरूलाई देखेर खुशी हुन्छ किनकि बचे। कोही
गिर्नबाट बच्यो भने खुशी हुन्छ नि। माताहरू जो गिरेका थिए उनीहरूलाई त भनिन्छ— गिरेकालाई

२०७५ जेष्ठ २० आइतबार ३-०६-२०१८ ओम् शान्ति “अव्यक्त-बापदादा” रिभाइज ५-१२-८३ मधुबन
बचाइयो तर कुमारीहरूको लागि भनिन्छ गिर्नबाट बचे। त्यसैले तिमीहरू कति भाग्यशाली छौ।
माताहरूको आफ्नो भाग्य छ, कुमारीहरूको आफ्नो भाग्य छ। माताहरू पनि भाग्यशाली छन् किनकि
फेरि पनि गऊपालका गाईहरू भए।

३- सदा मायाजित छौ? जो मायाजित हुन्छन् उनीहरूलाई विश्व कल्याणकारीको नशा अवश्य हुन्छ।
यस्तो नशा रहन्छ? बेहदको सेवा अर्थात् विश्वको सेवा। हामी बेहदको मालिकका बालक हौं, यो स्मृति
सदा रहोस्। के बन्यौं, के मिल्यो- यो स्मृति रहन्छ? पुग्यो, यही खुशीमा सदा अगाडि बढिराख।
बढ्नेहरूलाई देखेर बापदादा हर्षित हुनुहुन्छ।

सदा बाबाको यादको मस्तीमा मस्त रहने गर। ईश्वरीय मस्तीले के बनाइदिन्छ? एकदम फर्श देखि अर्श
निवासी। त्यसैले सदा अर्शमा रहन्छौ वा फर्शमा? किनकि सबै भन्दा उँच बाबाको बच्चा बन्यौ, त्यसैले
तल कसरी रहन्छौ? फर्श त तल हुन्छ। अर्श हुन्छ माथि त्यसैले तल कसरी आउँछौ? कहिल्यै पनि
बुद्धिरूपी पाउ फर्शमा होइन। माथि रहोस्। यस्तालाई भनिन्छ सबै भन्दा उँच बाबाको उँच बच्चाहरू।
यही नशा रहोस्। सदा अचल अडोल सर्व खजानाहरूबाट सम्पन्न रहने गर। थोरै पनि मायामा डगमग
भयौ भने सर्व खजानाको अनुभव हुँदैन। बाबाद्वारा कति खजानाहरू मिलेका छन्, ती खजानाहरूलाई
सदा कायम राख्ने साधन हो, सदा अचल-अडोल रहनु। अचल रहनाले सदा नै खुशीको अनुभूति
भइरहन्छ। विनाशी धनको पनि खुशी रहन्छ नि। विनाशी नेतापनको कुसीं मिल्छ, नाम-शान मिल्छ
त्यसमा पनि कति खुशी हुन्छन्। यो त अविनाशी खुशी हो। यो खुशी उसलाई रहन्छ जो अचल-अडोल
हुन्छ।

सबै ब्राह्मणहरूलाई स्वराज्य प्राप्त भएको छ। पहिला गुलाम थियौ, गाउँथ्यौ म गुलाम, म गुलाम....
अहिले स्वराज्य अधिकारी बनेका छौ। गुलामबाट राजा बन्यौ। कति फरक पय्यो। रात दिनको अन्तर छ
नि। बाबालाई याद गर्नु अर्थात् गुलामबाट राजा बन्नु। यस्तो राज्य सारा कल्पमा प्राप्त हुन सक्दैन। यही
स्वराज्यबाट विश्वको राज्य मिल्छ। त्यसैले अब यही नशामा सदा रहने गर- हामी स्वराज्य अधिकारी
हौं, तब यी कर्मेन्द्रियहरू स्वतः नै श्रेष्ठ मार्गमा चल्छन्। सदा यही खुशीमा रहने गर- जे पाउनु थियो, त्यो
पाउँ... केबाट के बनें। कहाँ थिएँ कहाँ पुगेँ! अच्छा, ओम् शान्ति।

वरदान:- प्रवृत्तिमा रहेर एक बाबाको साथमा कम्बाइन्ड रहने देहको सम्बन्ध देखि निवृत्त भव

प्रवृत्तिमा यदि पवित्र प्रवृत्तिको पार्ट खेलनु छ भने देहको सम्बन्ध देखि निवृत्त रहने गर। म
पुरुष हुँ, यो स्त्री हो- यो भान स्वप्नमा पनि आउनु हुँदैन। आत्मा भाइ-भाइ हुन् भने स्त्री पुरुष
कहाँबाट आयो? युगल त तिमी र बाबा हो। यिनी त निमित्त मात्र सेवाको लागि हुन्, बाँकी
कम्बाइन्ड रूपमा तिमी र बाबा हो। यस्तो सम्झेर चल तब भनिन्छ हिम्मतवान विजयी
आत्मा।

स्लोगन:- सदा सन्तुष्ट र सदा खुशी रहने आत्मा नै भाग्यशाली, तीव्र पुरुषार्थी हो।